



बिहार गजट

असाधारण अंक

बिहार सरकार द्वारा प्रकाशित

6 आषाढ़ 1940 (श10)

(सं० पटना 616) पटना, बुधवार, 27 जून 2018

बिहार विधान परिषद् सचिवालय

अधिसूचना

14 मई 2018

सं० वि.प.वि.-41/2018 -813 (3) वि.प.— राज्य में पर्यटन के विकास हेतु महात्मा गाँधी से संबंधित स्थलों, बुद्ध सर्किट, सुफियाना सर्किट, रामायण सर्किट, सिक्ख धर्मस्थलों, जैन धर्मावलम्बियों के महत्वपूर्ण स्थल सहित राज्य के अन्य ऐतिहासिक महत्वपूर्ण स्थलों के विकास एवं पर्यटकों की सुविधा के उन्नयन एवं विकास के उद्देश्य से माननीय उप सभापति महोदय द्वारा पर्यटक के हित में बिहार विधान परिषद् की प्रक्रिया एवं कार्य संचालन नियमावली के नियम-65 के तहत "पर्यटन विकास समिति" गठित करने की कृपा की गई है। समिति के विचारणीय विषय विन्दु निम्नवत होंगे।

- (1) पर्यटन विकास समिति पूरे राज्य क्षेत्र में प्रभावी होगा।
- (2) राज्य में पर्यटन की संभावनाओं को तलाश कर उसके संवर्द्धन, विकास एवं प्रसार हेतु राज्य सरकार को निर्देशित करना।

- (3) राज्य में पर्यटन को बढ़ावा देने हेतु उद्योग का दर्जा प्रदान करने तथा उसके सतत् विकास हेतु राज्य सरकार को अनुशंसाएँ देना।
- (4) राज्य के विभिन्न पर्यटन स्थलों के संरक्षण एवं विरासत के रूप में उसके मूल स्वरूप को बनाए रखने की दिशा में आवश्यक सुझाव देना।
- (5) पर्यटन के विकास हेतु राज्य में चलायी जा रहे केन्द्र प्रायोजित योजनाओं / राज्य सरकार की योजनाओं की समीक्षा करना।
- (6) वैसे कार्य, जो समय-समय पर माननीय सभापति महोदय या सदन द्वारा सौंपे जायें।

माननीय सभापति, बिहार विधान परिषद् के आदेश से,

सुनील कुमार पंवार,

सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 616-571+10-डी0टी0पी0।
Website: <http://egazette.bih.nic.in>